

छबड़ा में स्कूल की निर्माणाधीन दीवार भरभराकर गिरी, बड़ा हादसा टला

गिरने वाली निर्माणाधीन दीवार के समीप ही कक्षा-कक्ष में विद्यार्थी बैठे हुए थे

छबड़ा, (निसं)। बापचा क्षेत्र के उच्च प्राथमिक विद्यालय सेवनखेड़ी में मंगलवार को उस वक़्त अफ़रा-तफ़री मच गई। जब स्कूल की निर्माणाधीन दीवार अचानक भराभरा कर गिर गई। गनीमत रही कि इस गंभीर घटना में कोई जनहानि नहीं हुई, क्योंकि गिरने वाली निर्माणाधीन दीवार के समीप ही कक्षा-कक्ष में विद्यार्थी बैठे हुए थे। यह घटना स्कूली बच्चों की सुरक्षा पर गंभीर सवाल खड़े करती है। विधायक प्रतापसिंह सिंघवी ने घटना पर चिंता व्यक्त करते हुए मामले की जांच करने के लिए निर्देश दिए हैं।

जानकारी अनुसार स्कूल के जीर्ण-शीर्ण भवन का मरम्मत आदि का कार्य चल रहा था। इसी दौरान यह घटना हुई। जिस समय निर्माण कार्य चल रहा था, उसी के समीप बच्चे पढ़ाई कर रहे थे। दीवार गिरते ही स्कूल परिसर में एकाएक रूप से हड़कंप मच



बापचा क्षेत्र के उच्च प्राथमिक विद्यालय सेवनखेड़ी में निर्माणाधीन दीवार अचानक भराभराकर गिर गई।

गया। गनीमत यह रही कि स्कूली बच्चे और कार्य कर रहे श्रमिक बाल-बाल

■ **विधायक प्रतापसिंह सिंघवी ने दीवार गिरने की घटना पर नाराजगी जताई, कार्रवाई के निर्देश दिए**

सकता था। घटना के बाद शिक्षकों ने त्वरित बच्चों की छुट्टी कर दी। बापचा मंडल अध्यक्ष हेमराज लोधा ने बताया कि यह घटना एक चेतावनी है कि स्कूल भवन की सुरक्षा और रखरखाव में लापरवाही के गंभीर परिणाम हो सकते हैं। उन्होंने प्रशासन से मामले में त्वरित कार्रवाई की मांग की।

जांच के लिए पहुंचे अधिकारी:- घटना की जानकारी मिलने पर तहसीलदार यादवेंद्र ने मौके पहुंचकर घटना से जुड़ी जानकारी प्राप्त की। वहीं, बारां से भी समसा की

एईएन, जेईएन की टीम मौके पर पहुंच गई थी जिसने घटनास्थल का निरीक्षण कर जानकारी जुटाई। एसडीएम रामसिंह गुजर ने बताया कि जांच रिपोर्ट मिलने के उरांत अग्रिम कार्रवाई की जाएगी।

विधायक प्रतापसिंह सिंघवी ने कहा कि निर्माण व विकास कार्यों में अनिम्तिताएं व भ्रष्टाचार कतई बर्दाश्त नहीं किया जाएगा, विशेषकर स्कूलों से जुड़े निर्माणकार्यों में। उन्होंने सेवनखेड़ी स्कूल की दीवार गिरने के मामले में संवेदक की कार्यप्रणाली पर कड़ा आक्रोश जताया और शिक्षा व पीडब्ल्यूडी सहित अन्य एजेंसियों को निर्देशित करते हुए कहा कि निर्माण व विकास कार्यों में अगर अनियमितता या लीपा-पोती की तो संबंधित कार्रवाई के लिए तैयार रहें। आमजन व स्कूली बच्चों के जीवन व सुरक्षा से किसी भी तरह का खिलवाड़ बर्दाश्त नहीं होगा।

नशीला पदार्थ पिलाकर महिला से सामूहिक दुष्कर्म

■ **महिला का अपहरण कर 20 दिन बंधक बनाया, गहने-नगदी भी लूटी**

नोखा, (निसं)। थाने में दो युवकों के खिलाफ एक विवाहिता का अपहरण, सामूहिक दुष्कर्म, गहने और नगदी लूटने और बंधक बनाने का मामला दर्ज किया गया है। फलोदी जिला पुलिस अधीक्षक के आदेश पर यह जीरो नंबरी एफआईआर दर्ज हुई है।

पीड़िता ने पुलिस को बताया कि वह इलाज और आंखों की जांच के लिए अपने गांव से नोखा आई थी। नोखा में उसकी मुलाकात हरीश मेघवाल से हुई। हरीश ने उसे बाजार आने को कहा। इसके बाद हरीश पीड़िता को एक होटल में ले गया, जहां उसे नशीला पदार्थ मिला हुआ ठंडा पेय पिलाया गया। पेय पीने के बाद पीड़िता को सिर भारी लगने लगा। इसी दौरान महेंद्र नामक एक अन्य

व्यक्ति भी वहां पहुंचा। आरोपियों ने उसे टैक्सी में बिठाकर दूसरी जगह ले जाकर दोबारा नशीला पानी पिलाया, जिससे वह बेहोश हो गई। बेहोशी की हालत में आरोपियों ने पीड़िता के पास से 11 हजार रुपए नकद, सोने की रखड़ी और एक तोला वजन का लॉकेट छीन लिया। इसके बाद दोनों आरोपी उसे बीकानेर और डूंगरगढ़ घुमाते रहे और लगातार नशीला पदार्थ देते रहे। बाद में उसे बीकानेर में एक किराए के कमरे में

करीब 20 दिन तक बंधक बनाकर रखा गया, जहां उसके साथ सामूहिक दुष्कर्म किया गया और लगातार नशीली गोлияयें दी जाती रही। जब नशे का असर कम हुआ, तो पीड़िता ने अपने गहनों और रकम के बारे में पूछा, जिस पर आरोपियों ने सामान लौटाने से इनकार कर दिया। मौका पाकर पीड़िता ने किसी तरह अपने पति को फोन कर होटल का पता बताया। सूचना मिलने पर पति और परिजन मौके पर पहुंचे और उसे आरोपियों के चंगुल से छुड़ाया। पीड़िता का आरोप है कि आरोपी उसे अश्लील वीडियो वायरल कर बदनाम करने की धमकी दे रहे हैं। पुलिस ने मामला दर्ज कर जांच शुरू कर दी है। इस मामले की जांच नोखा सीओ जयनैल सिंह कर रहे हैं।

राज. राज्य अर्न्तजिला सिविल सेवा प्रतियोगिता में जयपुर की टीम उपविजेता रही



समारोह में कोटा कलैक्टर पीयूष सामरिया ने विजेताओं को ट्रॉफी देकर पुरस्कृत किया।

कोटा/जयपुर। 17 से 19 जनवरी तक कोटा में आयोजित राजस्थान राज्य अर्न्तजिला सिविल सेवा प्रतियोगिता में 26 जिलों की टीम ने भाग लिया, जिसमें से जयपुर जिले की टीम ने कड़ी प्रतिस्पर्धा करते हुए उपविजेता बनने का गौरव प्राप्त किया। कप्तान निकुंज छोपा के नेतृत्व में जयपुर जिला

की टीम ने शानदार खेल दिखाया। टीम के अन्य सदस्यों में खिलाडी राजेंद्र कुमार शर्मा, डॉ. अनिल यादव, राहुल मोना, मेजरदीन, रणवीर सिंह, अजय एवं मैनेजर प्रकाशचंद थे। कोटा कलैक्टर पीयूष सामरिया ने सामान्य समारोह में विजेताओं को ट्रॉफी देकर पुरस्कृत किया।

हत्या का आरोपी पति गिरफ्तार

उदयपुर, (कासं)। झाड़ोल थाना पुलिस ने पत्नी की हत्या करने वाले पति पप्पुड़ा उर्फ पप्पुलाल पुत्र कालू निवासी गोदावाड़ा को गिरफ्तार किया। प्रकरण के अनुसार 18 जनवरी को हत्या पुत्र बदा निवासी बुद्धा बाघपुरा ने पुलिस थाने में रिपोर्ट दी कि मेरी पुत्री प्यारी का विवाह 15 वर्ष पूर्व पप्पुड़ा पुत्र कालू निवासी गोदावाड़ा दमाणा झाड़ोल के साथ हुआ था। पप्पुड़ा द्वारा दूसरी औरत को पत्नी बना कर लाने से प्यारी नाराज होकर पीहर बुद्धा चली आई थी। 13 जनवरी को वह बच्चों को मिलने के लिए गोदावाड़ा गई थी। 17 को फोन आया कि पुत्री प्यारी की हत्या हो गई है। वहां पहुंचने पर पता चला कि 16 जनवरी को प्यारी व पप्पुड़ा दोनों कन्याश्रया आये थे और जाते सयम मेरी पुत्री के साथ पप्पुड़ा ने मारपीट कर हत्या कर दी।

अलवर के सरकारी स्कूल में शिक्षक का शव मिला

अलवर, (निसं)। अलवर में सरकारी स्कूल में टीचर (शिक्षक) का शव मिला है। शिक्षक छुट्टी के बाद घर नहीं पहुंचा तो वापस स्कूल में देखा गया। इस दौरान एक कमरे में शव मिला। मामला थानागाजी के किशोरी गांव में संस्कृत स्कूल का है।

जानकारी के अनुसार थानागाजी उपखंड कार्यालय से करीब 30 किलोमीटर किशोरी गांव है। गांव में राजकीय वरिष्ठ उपाध्याय संस्कृत स्कूल के कमरे में टीचर हंसराज जांगिड़ (42) का शव मिला है। ग्रामीणों की सूचना पर थानाधिकारी रामस्वरूप पुलिस जाब्ले के साथ स्कूल में पहुंचे। शव को थानागाजी हॉस्पिटल में रखवाया गया। टीचर मूल रूप से किशोरी गांव के रहने वाले थे। परिवार के साथ थानागाजी में रह रहे थे। उनके

भाई विजय कुमार शर्मा ने बताया कि हंसराज रोशना की तरह थानागाजी से किशोरी में अपने स्कूल गए थे। स्कूल की एक चाबी वे खुद रखते थे। सोमवार शाम को छुट्टी होने पर भी घर नहीं पहुंचे थे। परिजनों ने कॉल किया, तो मोबाइल स्विच ऑफ आया। परिवार ने दोस्तों, रिश्तेदारों हर जगह तलाश की लेकिन कुछ पता नहीं चला। परिजन तलाश करते हुए रात 10 बजे स्कूल पहुंचे। तब कमरे में शव मिला। पुलिस का कहना है कि परिवार के लोगों ने किसी पर शक जाहिर नहीं किया है, लेकिन वे तनाव में रहते थे। मृतक के शरीर पर कोई निशान नहीं है। टीचर के दो बच्चे हैं। स्कूल के स्टाफ ने बताया कि टीचर ने बीएलओ के रूप में काम किया था। एसआईआर का अच्छा काम किया था।

बयाना में सीआईडी जोन यूनिट कार्यालय खुला

बयाना/ भरतपुर, (निसं)। सरकार ने कानून-व्यवस्था को और अधिक सुदृढ़ करने की दिशा में बड़ा कदम उठाते हुए बयाना क्षेत्र में क्राइम इन्वेस्टिगेशन डिपार्टमेंट जोन यूनिट कार्यालय की स्थापना की है। कार्यालय के खुलने के साथ ही अब बयाना सहित आसपास के क्षेत्रों की हर गतिविधि पर सीआईडी की कड़ी निगरानी रहेगी। यूनिट कार्यालय पर तैनात सहायक उप निरीक्षक पुष्पेन्द्र सिंह ने जानकारी देते हुए बताया कि इस कार्यालय के लिए कुल 8 पद स्वीकृत हैं, जिनमें से वर्तमान में 4 पदों पर तैनाती की जा चुकी है। यह सीआईडी कार्यालय बयाना में खुली है जिसके अंतर्गत बयाना कोतवाली, बयाना सदर थाना, वैर-भुसावर, छोकरावाड़ा, रुदावल, रूपवास और गढ़ी बाजना थाना क्षेत्रों को कवर करेगा।

जोधपुर में इवेंट इंडस्ट्री पर डीजीजीआई का छापा

जोधपुर, (कासं)। शहर में मंगलवार सुबह डीजीजीआई (जीएसटी इंटेल्लिजेंस डायरेक्टरेट) की जयपुर से आई टीमों ने इवेंट, टेंट, डेकोरेशन, साउंड और कैंटरिंग कारोबारियों पर बड़ी कार्रवाई की है। जीएसटी चोरी के इनपुट के आधार पर डीजीजीआई जयपुर के एडिशनल डायरेक्टर के नेतृत्व में शहर के आठ प्रमुख ठिकानों पर एक साथ छापेमारी की गई है।

डीजीजीआई की राडार पर शादी-समारोहों में सेवाएं देने वाले शहर के वे सभी बड़े नाम हैं, जो टेंट, डेकोरेशन, साउंड और कैंटरिंग का काम करते हैं, जिन फर्मों और जगहों पर टीमों पहुंची।

डीडवाना में एसआईआर में गलत तरीके से वोटरों के नाम काटने पर नाराजगी

■ **शेरानी आबाद और रामसाबास के ग्रामीणों ने कलैक्ट्रेट पर प्रदर्शन किया**

डीडवाना, (निसं)। एसआईआर यानी स्पेशल इंटेसिव रिवीजन को लेकर मंगलवार को डीडवाना में बड़ा बवाल देखने को मिला। डीडवाना के ग्राम शेरानी आबाद और रामसाबास में बड़ी संख्या में मतदाताओं के नाम काटने को लेकर सैकड़ों की संख्या में ग्रामीण जिला कलैक्ट्रेट पहुंचे और जायज मतदाताओं के नाम काटने का विरोध जताया। इस दौरान ग्रामीणों ने निर्वाचन अधिकारी पर भाजपा के दबाव में आकर समुदाय विशेष के लोगों को टारगेट कर उनके नाम काटने का आरोप लगाते हुए जमकर नारेबाजी की। वहाँ गुस्साए ग्रामीणों ने जिला कलैक्टर के चैंबर में घुसने का भी प्रयास किया, लेकिन गेट

पर मौजूद पुलिसकर्मियों ने ग्रामीणों को रोक लिया। इसके बाद ग्रामीण जिला कलैक्टर के कक्ष के बाहर ही धरने पर बैठ गए। इस दौरान डीडवाना विधायक यूनस खान के साथ ग्रामीणों का एक प्रतिनिधिमंडल जिला कलैक्टर डॉ. महेंद्र खड़गावत से मिला और उन्हें पूरी घटना की जानकारी दी। ग्राम पंचायत शेरानी आबाद के सरपंच शेर मोहम्मद

ने जिला कलैक्टर को बताया कि शेरानी आबाद गांव में लगभग 1800 मतदाताओं के नाम काटने के लिए फर्जी आपत्तियां दी गई हैं, लेकिन जिनके नाम से आपत्तियां दी गई हैं, उनमें से अधिकांश लोग विदेश में रहते हैं और कई लोग निरक्षर हैं, जबकि आपत्ति करने वाला व्यक्ति अधिकतम 50 से ज्यादा आपत्तियां नहीं लग सकता, मगर शेरानी आबाद में एक ही व्यक्ति के नाम से 500 से ज्यादा आपत्तियां लगा दी गईं, जिससे पूरा का पूरा मामला ही संदिग्ध और फर्जी नजर आ रहा है। उन्होंने आरोप लगाया कि चुनाव अधिकारी भाजपा के दबाव में काम कर रहे हैं। उन्होंने कहा कि यह पूरा गांव

समुदाय विशेष के बाहुल्य का गांव है, इसलिए भाजपा के इशारे पर मतदाताओं के नाम काटने की साजिश रची गई है। विधायक यूनस खान ने जिला कलैक्टर को कहा कि इस पूरे मामले की निष्पक्ष तरीके से जांच की जाए और फर्जी आपत्तियां देने वालों के खिलाफ पुलिस में मामला दर्ज किया जाए। उन्होंने कहा कि वोट देना प्रत्येक नागरिक का अधिकार है, मगर साजिश पूर्ण तरीके से लोगों के नाम काटकर उन्हें मतदान के अधिकार से वंचित किया जा रहा है, जिसे किसी भी सूरत में बर्दाश्त नहीं किया जाएगा। इस पर जिला कलैक्टर ने पूरे मामले की गहनता से जांच करने का आश्वासन दिया।

कोटा में दो कारों से 1.8 करोड़ का गांजा बरामद, दो तस्कर गिरफ्तार

कोटा, (निसं)। कोटा ग्रामीण की मंडाना पुलिस टीम ने नशे के खिलाफ चलाये जा रहे अभियान के तहत दो कारों से 217.550 किलोग्राम अवैध मादक पदार्थ गांजा सहित दो कारों को गिरफ्तार किया है। पुलिस टीम द्वारा पकड़े गये अवैध मादक पदार्थ गांजा की अन्तर्प्राप्तिय बाजार में कीमत करीब 1 करोड़ 8 लाख 77 हजार 500 रुपये बताई गई है।

- **दोनों कारों के विंड स्क्रीन पर वकील का लोगो लगा हुआ था**
- **217.550 किलोग्राम अवैध मादक पदार्थ गांजा बरामद किया**



कोटा ग्रामीण की मंडाना पुलिस टीम ने गांजा सहित दो तस्करों को गिरफ्तार किया।

पर दो जनों को डिटेन किया एवं दोनों कारों की तलाशी ली तो एक कार से अवैध मादक पदार्थ गांजा के 22 पैकेट एवं दूसरी कार से अवैध मादक पदार्थ के 78 पैकेट जप्त किये गये। ग्रामीण एसपी ने बताया कि जप्त दोनों कारों के विन्ड स्क्रीन पर वकील का लोगो का चिन्ह लगा हुआ था। पुलिस टीम ने दोनों कारों से 217.550 किलोग्राम अवैध मादक पदार्थ गांजा जप्त किया है। पुलिस टीम ने मौके पर जोधपुर के कालीबेरी सुरसारग निवासी भावेश और पाली निवासी इमरान खान को गिरफ्तार किया।

वहीं विज्ञान नगर पुलिस टीम ने अवैध मादक पदार्थ सहित आरोपी को गिरफ्तार किया है। शहर पुलिस अधीक्षक तेजस्वनी गौतम ने बताया कि विज्ञान नगर थानाधिकारी मुकेश कुमार मीणा के नेतृत्व में गठित टीम ने आरोपी अब्दुल रसीद खान को अवैध मादक पदार्थ एमडी 19.85 ग्राम व चरस 94.42 ग्राम के साथ गिरफ्तार किया गया।

फलोदी में 52.70 लाख की स्मैक व एमडी बरामद

जोधपुर, (कासं)। फलोदी पुलिस ने अवैध मादक पदार्थों के खिलाफ कार्रवाई करते हुए दो तस्करों को गिरफ्तार किया है। पुलिस ने इनके कब्जे से 253.55 ग्राम स्मैक और 9.97 ग्राम एमडी बरामद की है, जिसका बाजार कीमत करीब 52.70 लाख रुपए बताई जा रही है।

एसपी कुंदन कंवरिया ने बताया कि अतिरिक्त एसपी ब्रजराजसिंह चारण और सीओ अचलसिंह के सुपरविजन में भोजासर थानाधिकारी जमील खान के नेतृत्व में टीम ने यह कार्रवाई की। टीम ने अवैध मादक पदार्थ बरामद कर दो आरोपियों को गिरफ्तार किया। पुलिस थाना भोजासर में तैनात कांस्टेबल सीताराम की सूचना पर कार्रवाई करते हुए

■ **पुलिस ने दो जनों को गिरफ्तार किया**

टीम ने मोहर नगर स्थित आरोपी हकीम अली के घर पर छापा मारा। वहां से 253.55 ग्राम स्मैक और 9.97 ग्राम एमडी बरामद की गई। पुलिस ने आरोपी हकीम अली पुत्र नसीर खां और मूसे खान पुत्र नसीर खान को गिरफ्तार किया। गिरफ्तार आरोपियों ने पूछताछ में बताया कि उन्होंने यह अवैध मादक पदार्थ मोरिया निवासी रईश पुत्र दिने खां से खरीदा था। पुलिस अब रईश की तलाश कर रही है। आरोपियों के खिलाफ भोजासर पुलिस थाने में मुकदमा दर्ज कर मादक पदार्थ की खरीद-फरोख्त के संबंध में आगे की जांच जारी है।

श्रीगंगानगर, (निसं)। पंजाब के अमृतसर में एक एनआरआई महिला की होटल में हत्या करने वाले आरोपी पति को गिरफ्तार कर लिया गया है। पति कुछ दिन पहले ही पत्नी को घुमाने की बात कहकर होटल ले गया, फिर उसे मारकर फरार हो गया था। अब पुलिस उसे श्रीगंगानगर से गिरफ्तार कर अमृतसर ले गई है।

घटना पिछले दिनों अमृतसर के एक होटल के कमरे में हुई थी, जहां महिला की लाश मिली थी। मृतका मूल रूप से गुरदासपुर की रहने वाली थी और ऑस्ट्रिया में रहती थी। वह अपने पति के साथ पारिवारिक कार्यक्रम में शामिल होने भारत आई थी। होटल स्टाफ ने शक तब किया जब आरोपी काफी देर तक कमरे में वापस नहीं लौटा और अंदर से कोई हलचल नहीं दिखाई दी। दरवाजा खटखटाने पर भी जवाब नहीं मिलने पर

अलवर, (निसं)। अकबरपुर थाना क्षेत्र में नेशनल हाइवे 248ए पर शव रखकर जाम व प्रदर्शन करने के मामले में पुलिस ने नाथ समाज के सात लोगों के खिलाफ मुकदमा दर्ज किया है। यह कार्रवाई पुलिस द्वारा दर्ज एफआईआर के आधार पर की गई है।

जानकारी के अनुसार रविवार दोपहर बारह बजे जुगाड़ गाड़ी को पुलिस के वज्र वाहन ने पीछे से टक्कर मार दी थी। इसके बाद जुगाड़ पलट

अमृतसर में एनआरआई महिला की हत्या, पति गंगानगर से गिरफ्तार

■ **पति कुछ दिन पहले ही पत्नी को घुमाने की बात कहकर होटल ले गया, फिर उसे मारकर फरार हो गया था**

■ **मृतका मूल रूप से गुरदासपुर की रहने वाली थी और ऑस्ट्रिया में रहती थी, पति के साथ पारिवारिक कार्यक्रम में शामिल होने भारत आई थी**

पुलिस को सूचित किया गया। पुलिस ने दरवाजा तोड़कर देखा तो महिला की लाश बेड के नीचे पड़ी थी। जांच में सामने आया कि महिला के शरीर के कई हिस्सों पर किरच से वार किए गए थे। पुलिस ने अब आरोपी को कोर्ट में पेश कर तीन दिन का रिमांड लिया है। पति मारपीत सिंह 8 दिन पहले ही पत्नी के साथ विदेश से लौटा था। वो पत्नी को घुमाने के बहाने से होटल ले गया था और फिर वहीं उसे किरच से मारकर फरार हो गया। उसने पेट-गर्दन पर

किरच से कई वार किए थे। गुरदासपुर के गांव वड़ैच के रहने वाले लवप्रीत सिंह के अनुसार उसकी बहन प्रभजोत कौर की शादी 7 साल पहले अमृतसर के गांव जेदुवाल के मनदीप सिंह हिल्लो से हुई थी। शादी के बाद प्रभजोत पति के साथ ऑस्ट्रिया में रहने चली गई। इसके बाद उनके बीच संबंध ठीक चल रहे थे।

ऑस्ट्रिया में रहते हुए पति मनदीप को शक हो गया कि प्रभजोत के किसी और लड़के के साथ संबंध हैं। इस बात

को लेकर मनदीप हिल्लों अक्सर पत्नी प्रभजोत से झगड़ा करता रहता था। इस वजह से उनके बीच तनाव चल रहा था। इस बारे में बहन ने भी बताया था कि पति उसके चरित्र पर शक करता था। बार-बार उसके साथ मारपीट करता था। मृतका के पिता मन्वन्धन सिंह के अनुसार, बेटी की शादी एक अच्छे परिवार में की थी। लंबे समय तक दोनों में किसी तरह की कोई अनबन भी नहीं थी। उनका करीब 6 महीने पहले ही बेटा पैदा हुआ था। उन्होंने कहा कि अब तक समझ नहीं आ रहा कि पति ने ऐसा क्यों किया। आरोपी को अदालत में पेश किया गया, जहां पुलिस ने तीन दिन का रिमांड हासिल किया है। पुलिस का कहना है कि मामले में जल्द ही और अहम खुलासे हो सकते हैं। अधिकारियों का मानना है कि आरोपी के बयान से हत्या की पूरी साजिश सामने आ सकती है।